

ДОГОВОР
ЗА ОСИГУРУВАЊЕ НА ЛИЦА, ДВИЖЕН И НЕДВИЖЕН ИМОТ И
ОСИГУРУВАЊЕ НА МОТОРНИ ВОЗИЛА ОД АВТООДГОВОРНОСТ ЗА
ПОТРЕБИТЕ НА МИНИСТЕРСТВО ЗА ТРУД И СОЦИЈАЛНА ПОЛИТИКА

Дел 5- осигурување на моторни возила од автоодговорност

ДОГОВОРНИ СТРАНИ

1. **Министерство за труд и социјална политика**, со седиште на ул. „Даме Груев“, бр.14 Скопје, претставувано од Министер **Јованка Тренчевска**, во понатамошниот текст: Договорен орган, од една страна и
2. **Национална групација за осигурување АД ОСИГУРИТЕЛНА ПОЛИСА**, Скопје, со ЕМБС 5983681 со седиште на бул. Климент Охридски бр.26, 1000 Скопје, застапувано од Генерален директор **Владимир Тошевски**, во понатамошниот текст: Носител на набавката, од друга страна.

ПРЕДМЕТ И РОК НА ДОГОВОРОТ

Член 1

Предмет на овој договор е осигурување на лица, движен и недвижен имот и осигурување на моторни возила од автоодговорност за потребите на Министерство за труд и социјална политика, а согласно техничката спецификација која е составен дел од тендерската документација користена во постапка започната со оглас бр.07736/2022.

Со овој Договор, Договорниот орган и Носителот на набавката ги регулираат своите права и обврски согласно спроведената постапка за јавна набавка од мала вредност за услуги во согласност со позитивните законски прописи поврзани со предметот на набавката (Законот за јавни набавки, Законот за облигациони односи, Закон за осигурување) кои се во сила во моментот на склучување на овој Договор.

Договорните страни го склучуваат овој договор за дел 5 – осигурување на моторни возила од автоодговорност врз основа на Одлука за јавна набавка со архивски број 02-822/2 од 04.05.2022 година, одлука за избор за најповолен понудувач со архивски број 02-822/13 од 29.06.2022 година, како и врз основа на доставена понуда од најповолниот понудувач (носител на набавката) со која во целост се прифатени условите, барањата и напомените предвидени во тендерската документација.



Handwritten signatures and stamps

Овој Договор се склучува за период од една година, сметано од 30.09.2022 година.

ВРЕДНОСТ НА ДОГОВОРОТ

Член 2

Вкупната вредност на договорот изнесува 40.000,00 денари без вклучен данок на додадена вредност.

Данокот на додадена вредност изнесува 0,00 денари.

Ред. бр.	Модел	Регистарски број	Број на шасија	k W	Сед ишта	Основна премија	Бонус	Малус	Кршење стакла	Осиг. од незгода	Вкупна премија
1.	Рено Клио	SK:6542-AL	VF1BB07CF31611621	48	5	4.608,00	829,00		1,00	1,00	3.781,00
2.	Цитроен С3	SK:2275-AL	VF7SC9HKCFW64697	55	5	4.608,00	829,00		1,00	1,00	3.781,00
3.	Цитроен С3	SK:4384-AK	VF7SC9HKCFW631670	55	5	4.608,00	829,00		1,00	1,00	3.781,00
4.	Цитроен С3	SK:4385-AK	VF7SC9HKCFW647523	55	5	4.608,00	829,00		1,00	1,00	3.781,00
5.	Опел Зафира	SK:3483-AM	W0L0TGF7SY2231963	60	7	5.732,00	1.032,00		1,00	1,00	4.702,00
6.	Пасат 3С	SK:3008-AM	WVWZZZ3CZ6P163262	110	5	7.192,00	1.295,00		1,00	1,00	5.899,00
7.	Пежо 107	SK:1017-AL	VF3PNCFB4DR108754	50	5	4.608,00	829,00		1,00	1,00	3.781,00
8.	Пежо 107	SK:5499-AG	VF3PNCFB4DR108969	50	5	4.608,00	829,00		1,00	1,00	3.781,00
9.	Цитроен Берлинго	SK:5216-AJ	VF77J9HN0EJ804951	55	5	4.608,00	829,00		1,00	1,00	3.781,00
10.	Шкода Октавиа	SK:2156-BE	TMBCX21Z482232506	59	5	5.211,00	938,00		1,00	1,00	4.275,00
P.6	ОСИГУРЕНИ РИЗИЦИ					ОСИГУРЕНА СУМА					
1	Смрт од незгода по лице					500.001,00					
2	Траен инвалидитет					1.000.001,00					

Handwritten signature and initials in blue ink.

Handwritten signature and initials in blue ink.

ИЗГОТВУВАЊЕ И ДОСТАВУВАЊЕ НА ФАКТУРАТА

Член 3

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- извршена услуга
- вкупна цена на фактурата;
- пресметка за ДДВ;
- валута на плаќање.

НАЧИН, УСЛОВИ И РОКОВИ НА ПЛАЌАЊЕ, КАЗНЕНА КАМАТА ЗА ЗАДОЦНЕТО ПЛАЌАЊЕ

Член 4

Договорниот орган се обврзува плаќањето на Носителот на набавката да го врши по доставена фактура во архивата на Договорниот орган од страна на Носителот на набавката.

Договорниот орган се обврзува плаќањето на Носителот на набавката да го врши во рок од 60 дена од денот на приемот на фактурата во архивата на Договорниот орган.

Во случај Договорниот орган да не ја плати фактурата во договорениот рок се засметува законска казнена камата во висина определена согласно позитивните законски прописи.

РАЗЛИКИ ВО ЦЕНА

Член 5

Носителот на набавката нема право на промена на цената за времетраењето на Договорот.

ОБВРСКИ НА НОСИТЕЛОТ НА НАБАВКАТА

Член 6

Носителот на набавката е должен во рок од два дена од денот на прием на барањето од страна на одговорното лице за реализација на договорот кај договорниот орган да ги достави полисите за осигурување.

Носителот на набавката се обврзува дека стручно, професионално и квалитетно ќе го врши предметот на овој договор, односно ќе ги изврши

Handwritten signature and initials in blue ink.

Handwritten signature and initials in blue ink.



услугите опишани во член 1 од истиот во рок од една година од издавање на полисите за истите.

Носителот на набавката се обврзува дека ќе ги исполни сите услови согласно доставената понуда.

ОБВРСКИ НА ДОГОВОРНИОТ ОРГАН

Член 7

Договорниот орган се обврзува дека ќе ја исплати вкупната цена за извршената услуга - предмет на овој договор, која е определена во член 2 од истиот и на начин определен во член 4 од договорот.

Член 8

Договорните страни се согласни дека во случај кога Носителот на набавката нема да ја изврши услугата согласно прифатената понуда во рокот определен со овој договор, истиот е согласен на договорна казна во висина од 0.05% од цената утврдена во член 2 од овој договор за секој ден доцнење.

Договорниот орган пресметката на договорната казна од став 1 на овој член ќе ја пресмета и ќе ја одбие од цената определена во член 2 од истиот.

Лица одговорни за реализација на договорот кај Договорниот орган е Тансел Османи или друго лице овластено од Министер.

ПРИМЕНЛИВ ЗАКОН

Член 9

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XVII. ВИША СИЛА

Член 10

Ниту една од договорните страни нема да биде одговорна за неисполнување на овој договор до кое би дошло поради виша сила. Ако една од договорните страни е спречена поради виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на вишата сила договорот може да се реализира по потреба со заеднички прифатено дополнување или да се раскине договорно.

ОБЕШТЕТУВАЊЕ

1/1/14
K...
A

Handwritten signatures and stamps on the right side of the page.

Член 11

Договорните страни се должни да ги исполнат обврските кои произлегуваат од овој Договор.

Кога носителот на набавката не ќе ја исполни обврската може да се даде дополнителен рок за нејзино исполнување доколку можностите го дозволуваат тоа, а чија должина ќе зависи од природата на работата.

Член 12

Носителот на набавката се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

Член 13

Со договор може да се прошири одговорноста на договорната страна и врз случај за кој тој инаку не одговара.

Исполнувањето на ваквата договорена одредба не може да се бара ако тоа би било во спротивност со начелото на совесност и чесност.

Член 14

Поради неисполнување на обврските од страна на носителот на набавката договорниот орган има право на надомест на обична штета и испуштена корист.

Договорниот орган ако се повика на повреда на договорот е должен да ги превземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

РЕШАВАЊЕ НА СПОРОВИ

Член 15

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусобно договарање.

Член 16

Доколку договорните страни не постигнат обострано прифатливо решение сите евентуални спорови ќе ги решава надлежниот суд во Скопје.

УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Метр
Klanc
J

Handwritten signatures and initials in blue ink.

Член 17

Кога една од договорните страни не ќе ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета.

Член 18

Кога една од договорните страни не ќе ја исполни својата обврска во определениот рок, другата договорна страна, мора да му остави примерен дополнителен рок за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

Член 19

Договорната страна која поради неисполнување на договорните обврски го раскинува договорот, должна е тоа да и го соопшти писмено на другата договорна страна без одлагање.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 20

Договорните страни се согласни да ги применат највисоките стандарди за етичко и законито однесување за време на реализација на овој Договор.

ЗАВРШНИ И ОПШТИ ОДРЕДБИ

Член 21

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 22

Ниту една договорна страна нема право своите обврски да ги пренесе на трета страна, без взаемна писмена согласност.

Член 23

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Министер
Јованка Тренчевска
Договорен орган



АД ОСИГУРИТЕЛНА ПОЛИСА
Владимир Тошевски
Носител на набавката



Изготвил: Маја Д. Пешевска
Согласен: Славица Костовска
Контролирал: Љубица Панова

Handwritten signatures and initials in blue ink.

Handwritten initials in blue ink.

Handwritten signatures and initials in blue ink.